

## *Gəlsin*

Badi-səba, söylə mənim yarım,  
Gözəllər çıxıbdı seyranə, gəlsin!  
Təğafül etməsin, işrət çağıdır,  
İçilir hər yerdə peymanə, gəlsin!

Bənövşələr salsın başın aşağa,  
Nərgiz olsun gözlərinə sadəgə,  
Gül camalın görüb düşsün torpağa,  
Bülbülü gətirsin əfqanə, gəlsin!

Siyah zülfü tər buxaqda dənənib,  
Sonalar yerışı ondan öyrənib,  
Ovçu görmüş maral kimi səksənib,  
Oğrun baxa-baxa hər yanə, gəlsin!

Barmağında xatəm, belində kəmər,  
Telində güşvarə, düymə tamam zər,  
Qərq olsun yaşıla, ala sərəsər,  
Naz ilə sallanə-sallanə gəlsin!

Sürmə çəksin gözlərinə, qaşına,  
Gündə min yol mən dolanım başına,  
Zakirtək yanmağa eşq ataşına,  
Cürəti var isə pərvanə gəlsin!

## *Dost yolunda cəfa çəkdim, can üzdüüm*

Dost yolunda cəfa çəkdim, can üzdüüm,  
Yetişmədim bir məkana, ay mədəd!  
Sərəsər əndamım mum tək əridi,  
Eşq atəşi düşüb canə, ay mədəd!

Muradımız şükufəsi bitmədi,  
Bəlali sərimdən sövdə getmədi,  
Yetər oldu ömür başə, yetmədi  
Əlim zülfi-pərişanə, ay mədəd!

Qalmışam göz yolda, könül intizar,  
Qəm tutub yaxamı hər yana darta,  
Mən bilmənəm necə bağlanıb yollar,  
Bir gələn yox bu viranə, ay mədəd!

Ayrı düşmək vətəninədən yamandı,  
Diyari-ğürbətədə öldüm, amandı!  
İtirmişəm yarı xeyli zamandı,  
Axtarıram yanə-yanə, ay mədəd!

Bir kimsənin yoxdu mənədən xəbəri  
O qaşları yayı sevəndən bəri,  
Şikəstə Zakirəm, ahım əsəri  
Od salıbdı asimanə, ay mədəd!

*Qasım bəy Zakir*